

తమిళనాడులో 74 లక్షల ఓట్లు తొలగింపు

- తమిళనాడు అసెంబ్లీ ఎన్నికలకు మోగనున్న ఎన్నికల సగారా
- ప్రత్యేక సమగ్ర సవరణ అనంతరం తుది ఓటర్ల జాబితాను విడుదల చేసిన ఎన్నికల సంఘం
- పురుషుల కంటే మహిళా ఓటర్లై అధికం

బంగాల్ లో అధికార మార్పు తీసుకురావాలి

- ఆ రాష్ట్ర ప్రజలకు మోదీ లేఖ
- త్వరలో బంగాల్ అసెంబ్లీ ఎన్నికలు
- ఈ నేపథ్యంలో బంగాల్ ప్రజలకు ప్రధాని మోదీ లేఖ
- బంగాల్ లో అధికార మార్పు తీసుకురావాలని పిలుపు

2027లో జనగణన ప్రక్రియ

- హైదరాబాద్ మెట్రోను పూర్తిగా స్వాధీనం చేసుకోవాలని కేబినెట్ నిర్ణయం
- కొనసాగుతున్న రాష్ట్ర మంత్రివర్గ సమావేశం
- శాసనసభ బడ్జెట్ సమావేశాలపై మంత్రివర్గ భేటీలో చర్చ
- మెట్రోను ఎల్ అండ్ టీ నుంచి స్వాధీనం చేసుకోవాలని కేబినెట్ నిర్ణయం



హైదరాబాద్ మెట్రోను పూర్తిగా స్వాధీనం చేసుకోవాలని కేబినెట్ భేటీ కొనసాగుతోంది. మంత్రివర్గ సమావేశంలో పలు అంశాలపై చర్చిస్తున్నారు. ముఖ్యంగా శాసనసభ బడ్జెట్ సమావేశాలపై భేటీలో చర్చ జరుగుతోంది. వేసవి కాలం మొదలైనందున వచ్చే 3 నెలలపాటు తాగునీటి సరఫరా ప్రణాళికలో పాటు, ఆరోగ్యం, విద్యకు సంబంధించిన అంశాలపై కేబినెట్ లో చర్చ జరుగుతున్నట్లు సమాచారం. హైదరాబాద్ మెట్రోను ఎల్ అండ్ టీ నుంచి పూర్తిగా స్వాధీనం చేసుకోవాలని కేబినెట్ నిర్ణయం తీసుకుంది. కేంద్ర ప్రభుత్వం నిర్దేశించిన జనగణన 2027ను చేపట్టేందుకు రాష్ట్రంలో ప్రభుత్వం చేస్తున్న ఏర్పాట్లపై మంత్రివర్గం చర్చించినట్లు సమాచారం. రెండో దశ జనగణన ప్రక్రియ వచ్చే ఏడాది - మగతా3లో



గ్లోబల్ వాల్యూ క్రియేషన్ హబ్ గా 'హైదరాబాద్'

'రెడీ టూ వర్క్ ఫోర్స్' గా తెలంగాణ యువత ఆవిష్కరణలకు ఊతమిచ్చే ఇన్స్పైర్షన్ ఎకో సిస్టం 'ది హార్ట్ ఫోర్ట్ ఇండియా టెక్నాలజీ సెంటర్' ప్రారంభోత్సవంలో మంత్రి శ్రీధర్ బాబు హైదరాబాద్

బలీ మాత్రమే కాకుండా బ్యాంకింగ్, హైటెక్, సర్వీసెస్, లైఫ్ సైన్సెస్, హెల్త్ కేర్, ఏలో స్పేస్, మాన్యుఫ్యాక్చరింగ్, ఫిన్ టెక్, డీప్ టెక్, రిటైల్ తదితర రంగాల్లోనూ హైదరాబాద్ ను 'గ్లోబల్ వాల్యూ క్రియేషన్ హబ్'గా మార్చేందుకు తమ ప్రభుత్వం చిత్తశుద్ధితో కృషి చేస్తోందని రాష్ట్ర బలీ, పరిశ్రమల శాఖ మంత్రి దుద్దిళ్ల శ్రీధర్ బాబు పునరుద్ఘాటించారు. అందు కోసం... పరిశ్రమల అవసరాలకు అనుగుణంగా తెలంగాణ యువతను 'రెడీ టూ వర్క్ ఫోర్స్'గా తీర్చిదిద్దడం, నూతన ఆవిష్కరణలను ప్రోత్సహించే గ్లోబల్ ఇన్స్పైర్షన్ ఎకో సిస్టం అభివృద్ధిపై ప్రత్యేక దృష్టి సారించిందన్నారు. సోమవారం నానక్ రాంగూడ హైటెక్ పార్క్ డిస్ట్రిక్ట్ లో - మగతా3లో

వివక్ష సమస్య ఎక్కడ ఎదురైనా రాహుల్ గాంధీ అక్కడ ప్రత్యక్షం అవుతారు

రాహుల్ గాంధీ ప్రధాని అయితేనే దేశంలో రుగ్గుతలకు పరిష్కారం దేశంలో విప్లవాత్మక మార్పులు తెచ్చిన కాంగ్రెస్ పార్టీని కనుమరుగు చేయాలని బిజెపి ప్రయత్నం చేస్తుంది ఆంధ్ర ప్రదేశ్, తెలంగాణ జిల్లా కాంగ్రెస్ అధ్యక్షుల శిక్షణ శిబిరంలో డిప్యూటీ సీఎం భట్టి విక్రమార్క మల్లు "కుల సమస్యలు, రిజర్వేషన్లు, కాంగ్రెస్ వాదిగా కుల వివక్ష నిర్మూలనకు ఎలా పోరాటం చేయాలి"

హైదరాబాద్ రాహుల్ గాంధీ ప్రధానమంత్రి అయితేనే ఈ దేశంలోనే రుగ్గుతలకు పరిష్కారం లభిస్తుందని, ఆయనను ప్రధానమంత్రిగా చేసే వరకు రెండు రాష్ట్రాల జిల్లా కాంగ్రెస్ అధ్యక్షులు నిరంతరం పనిచేయాలి రెండు రాష్ట్రాల్లో అత్యధిక ఎంపీ స్థానాలు గెలుచుకునేలా కృషి చేయాలని డిప్యూటీ సీఎం భట్టి విక్రమార్క మల్లు అన్నారు. సోమవారం ఆయన వికారాబాద్ లో నిర్వహిస్తున్న జిల్లా కాంగ్రెస్ అధ్యక్షుల శిక్షణ శిబిరంలో మాట్లాడారు. "కుల సమస్యలు, రిజర్వేషన్లు, కాంగ్రెస్ వాదిగా కుల వివక్ష నిర్మూలనకు ఎలా పోరాటం చేయాలి" అన్న అంశంపై డిప్యూటీ సీఎం భట్టి విక్రమార్క ప్రసంగించారు. దేశంలో అంటరానితనం, వివక్ష



సమస్య ఎక్కడ ఎదురైనా రాహుల్ గాంధీ అక్కడ ప్రత్యక్షం అవుతారు అని తెలిపారు. హైదరాబాద్ సెంట్రల్ యూనివర్సిటీ లో రోహిత్ వేముల కుల వివక్షను భరించలేక బలవస్తూరణానికి పాల్పడితే రాహుల్ గాంధీ నేరుగా యూనివర్సిటీకి చేరుకొని విద్యార్థులతో చర్చించి పోరాట విధానాన్ని ఖరారు చేశారని తెలిపారు. - మగతా3లో

తెలంగాణలో జనసేన పార్టీ బలోపేతం

పవన్ కల్యాణ్ కీలక నిర్ణయం

పార్టీ సభ్యత్వ నమోదు కార్యక్రమం ప్రారంభించనున్నట్లు వెల్లడి

ఈ నెల 26 నుంచి 'ఉద్యమి' సభ్యత్వ నమోదు కార్యక్రమం జిల్లాలు, లోక్ సభ సభ్యుల వారీగా ఇన్ ఛార్జుల నియామకం

హైదరాబాద్ జనసేన పార్టీ అధినేత పవన్ కల్యాణ్ తెలంగాణలో క్షేత్రస్థాయిలో పార్టీని బలోపేతం చేసేందుకు కీలక నిర్ణయం తీసుకున్నారు. ఇందులో భాగంగా పార్టీ సభ్యత్వ కార్యక్రమాన్ని ప్రారంభించనున్నట్లు జనసేన తెలంగాణ విభాగం ప్రకటన విడుదల చేసింది. సభ్యత్వ నమోదు కార్యక్రమం కోసం ప్రత్యేక కమిటీని ఏర్పాటు చేసింది. జనసేన పార్టీ 'ఉద్యమి' సభ్యత్వ నమోదు కార్యక్రమాన్ని ఈ నెల 26వ తేదీ నుంచి దేశవ్యాప్తంగా నిర్వహించాలని పవన్ కల్యాణ్ నిర్ణయించారు. ఈ నేపథ్యంలో తెలంగాణలో పార్టీని 'ఉద్యమి' సభ్యత్వ నమోదు కార్యక్రమం ద్వారా క్షేత్రస్థాయిలో బలంగా తీసుకెళ్లి, సంస్కృతంగా బలోపేతం చేయడానికి జిల్లాలవారీగా కొంతమంది నాయకులకు ఇన్ ఛార్జ్ బాధ్యతలను అప్పగించారు. గ్రేటర్ హైదరాబాద్ పరిధిలో సూతనంగా ఏర్పడిన మూడు కార్పొరేషన్లకు వేర్వేరు ఇన్ ఛార్జులను నియమించారు. జనసేన పార్టీ ఉపాధ్యక్షులు బొంగుపూడి మహేందర్, తెలంగాణ రాష్ట్ర ఇన్ ఛార్జ్ నేమూరి శంకర్ గౌడ్, పార్టీ నాయకులు దాధారా రాజలింగం, కాప్ట్ర మండపాక, శిరీష పొన్నూరి రాష్ట్రస్థాయిలో పర్యవేక్షిస్తారని ఆ ప్రకటనలో జనసేన పార్టీ తెలిపింది. ఆయా పార్లమెంట్ పరిధిలో సభ్యత్వ నమోదు కార్యక్రమాల బాధ్యతను రసపుకు నాయకులకు అప్పగించారు.



ఏ దేశమైనా ఆటలాడాలని చూస్తే భారీ టారిఫ్ విధిస్తాం

- సుప్రీంకోర్టు తీర్పును అలుసుగా తీసుకుంటే ఊరుకునేది లేదని హెచ్చరిక
- సుప్రీంకోర్టు తనకు తెలియకుండానే మరెన్ని అధికారాలు కట్టబెట్టిందని వ్యాఖ్య
- దేశాల్లాగా కొన్ని దేశాలు అమెరికాను కొల్లగొట్టాయని ఆరోపణ

రాష్ట్రంలో రాజ్యసభ సీట్ల కోసం పెద్ద సంఖ్యలో ఆశావహుల పోటీ

మార్చి 3 వరకు నామినేషన్లకు గడువు ఉండటంతో ఎంపికపై కసరత్తు ఘురూ

దిల్లీలో అధిష్ఠానం వద్ద లాబీయింగ్ చేస్తున్న కొందరు నేతలు

హైదరాబాద్ రాష్ట్రంలో రాజ్యసభ సీట్ల కోసం కాంగ్రెస్ పార్టీలో పెద్ద సంఖ్యలో ఆశావహుల పోటీ పడుతున్నారు. మార్చి 3 వరకు నామినేషన్లకు గడువు ఉండటంతో అభ్యర్థుల ఎంపికపై కసరత్తు ముమ్మరమైంది. కొందరు దిల్లీలో అధిష్ఠానం వద్ద లాబీయింగ్ చేస్తున్నారు. మరెవరూ రాష్ట్రంలో ముఖ్యమంత్రి, పీసీసీ అధ్యక్షుడి ద్వారా ప్రయోజనాలు జరుపుతున్నారు. జాతీయ ప్రయోజనాలు, రాష్ట్ర ప్రయోజనాలు, సామాజిక సమతౌల్యం ఈ మూడు అంశాలను దృష్టిలో పెట్టుకుని ఇద్దరు అభ్యర్థులను ఎంపిక చేసే దిశగా రాష్ట్ర, జాతీయ నాయకత్వాలు కసరత్తు చేస్తున్నాయి. రాష్ట్రంలో రాజ్యసభ ఎన్నికల వేడి పెరిగింది. రెండు సీట్లు ఖాళీ కావడంతో వాటి భర్తీకి అవసరమైన పూర్తి - మగతా3లో

ఎవరికోసం సీటు?



గౌరవి ప్రాజెక్టు పూర్తికి ప్రభుత్వం కట్టుబడి ఉంది

హైదరాబాద్ : మంత్రి ఉత్తమ్ కుమార్ రెడ్డి మాట్లాడుతూ పర్యావరణ అనుమతులు త్వరలోనే చట్టపరమైన అవంతాలను అధిగమిస్తామని పేర్కొని వికల్ప పరిష్కారానికి ప్రక్రియ మొదలు పెట్టారు. భూసేకరణ ప్రక్రియ వేగవంతం చేయాలి అని పేర్కొన్నారు. ప్రాజెక్టు పూర్తికి ప్రభుత్వం కట్టుబడి ఉందని ఆయన సుస్పష్టం చేశారు. సిద్దిపేట జిల్లా అక్షయపేట మండలంలోని గౌరవి గ్రామంలో నిర్మాణంలో ఉన్న ప్రాజెక్టు పూర్తికావడంపై సోమవారం రోజున డాక్టర్ బి.ఆర్.అంబేద్కర్ సచివాలయంలో మంత్రి పాస్కు ప్రభాకర్ తో కలిసి ఆయన ప్రత్యేక సమావేశం సమావేశం నిర్వహించారు. రాష్ట్ర నీటిపారుదల శాఖా సలహాదారులను ఆదిత్య దాస్ నాథ్, ప్రత్యేక కార్యదర్శి ప్రశాంత్ జీవన్ పాటిల్, ఆర్ అండ్ ఆర్ కమిషనర్ శివకుమార్ నాయుడు, ఇ. ఎస్.సి జనరల్ రమేష్ బాబు లతో పాటు కరీంనగర్, హనుమకొండ, సిద్దిపేట జిల్లాల కలెక్టర్లు పాల్గొన్నారు. ఈ సందర్భంగా మంత్రి ఉత్తమ్ కుమార్ రెడ్డి మాట్లాడుతూ, వరద కాలం ద్వారా వచ్చే నీటితో సిద్దిపేట జిల్లా అక్షయపేట మండలం గౌరవి గ్రామంలో 1.41 టి.యం.సిల నీటితో ఈ రిజర్వాయర్ నిర్మాణం ప్రతిపాదించగా అంచనాలు సవరించి 8.23 టి.యం.సి ల సామర్థ్యానికి పెంచి అదనపు ఆయాకట్టు సిద్ధం చేసి తేవాలి అన్నది రాష్ట్ర ప్రభుత్వం సంకల్పించి సమర్పించిన ప్రతిపాదనలను ప్రభుత్వం ముందు పెట్టమన్నాడు. అయితే అదే సమయంలో భూసేకరణ విషయంలో రైతులకు అందించే చెల్లింపులు



న్యాయబద్ధంగా ఉండడంతో పాటు సకాలంలో నిధుల మంజూరుకు ప్రభుత్వం సన్నద్ధంగా ఉందని ఆయన వెల్లడించారు. గౌరవి ప్రాజెక్టు సంబంధించిన భూసేకరణకు అవసరమైన నిధులను జూన్ 2 ముందే విడుదల చేస్తామని అందుకు సంబంధించిన ప్రక్రియను సకాలంలో పూర్తి చేయాలని ఆయన కరీంనగర్, హనుమకొండ, సిద్దిపేట జిల్లాల కలెక్టర్లను ఆదేశించారు. న్యాయపరమైన అంశాలను ఎదుర్కొంటున్న గౌరవి ప్రాజెక్టుకు సంబంధించిన కేసు మరో రెండు రోజుల్లో విచారణకు రానున్న సందర్భంలో చిక్కులను అధిగమించేందుకు అవసరమైన పూర్తిగా తో నిర్ణయానికి ఉండాలని సమావేశంలో పాల్గొన్న అధ్యక్షులు జనరల్ ను ఆయన ఆదేశించారు. అనేక అవంతాలతో అర్ధాంతరంగా నిలిచి పోయిన గౌరవి ప్రాజెక్టును పూర్తి చేసేందుకు అన్నివైపులా అవసరమైన చర్యలు తీసుకుంటున్నామని ఆయన పేర్కొన్నారు. ఇక పై నిధుల కేటాయింపులలో కూడా ఎటువంటి అలసత్వానికి అవకాశం లేకుండా ఎప్పటికప్పుడు

సమీక్షించుకుంటు త్వరితగతిన పూర్తి చేసేందుకు ప్రణాళికలు రూపొందిస్తున్నామన్నారు. ఇదే సమావేశంలో పాల్గొన్న మంత్రి పాస్కు ప్రభాకర్ మాట్లాడుతూ, గౌరవి ప్రాజెక్టు పూర్తి చేసేందుకు నిరంతరం ఒత్తిడి పెంచుతున్నామని అందుకు సంబంధించిన భూసేకరణను వేగవంతం చేయాలని అధికారులకు సూచించారు. ముఖ్యమంత్రి ఏ.రేవంత్ రెడ్డి నిర్దేశించిన రీతిలో దేవదూల, గౌరవి తో సహా నీటిపారుదల ప్రాజెక్టులకు సంబంధించిన భూసేకరణను పూర్తి చేయాలన్నారు. పట్టణీకరణ వేగవంతంగా పెరుగుతున్న నేపథ్యంలో భూముల ధరలు పెరగడంతో రైతులు పెద్ద మొత్తంలో సస్పెండ్ చేయడం కోరుకుంటున్నారని అందుకు సంబంధించిన విధాన నిర్ణయాలు న్యాయపరంగా తీసుకోవాలని సూచించారు. గౌరవి ప్రాజెక్టు పనులు వేగవంతం చేసేందుకు అవసరమైన చర్యలు తీసుకోవాలని మంత్రి ఉత్తమ్ కుమార్ రెడ్డి నీటిపారుదల శాఖా సలహాదారు ఆదిత్య దాస్ నాథ్ కు సూచించారు.

రాజ్యసభ ఎన్నికల బరిలో బీఆర్ఎస్ పార్టీ మారిన ఎమ్మెల్యేలే టార్గెట్టా ?

హైదరాబాద్ : తెలంగాణలో వచ్చే ఏప్రిల్ 9వ తేదీతో ఇద్దరు రాజ్య సభ సభ్యులు టర్మ్ ముగుస్తుంది. బిఆర్ఎస్ రాజ్యసభ ఛోరీ బీదర్ కె.ఆర్.సురేష్ రెడ్డి, కాంగ్రెస్ రాజ్యసభ ఎంపీ అభిషేక్ సింగ్ లు పదవీకాలం ముగిసినట్లు. దీంతో ఇప్పటికే కేంద్ర ఎన్నికల సంఘం షెడ్యూల్ రిలీజ్ చేసింది. అయితే రాజ్యసభ ఎన్నికల్లో బిఆర్ఎస్ పార్టీ పోటీ చేస్తూనే ఉంది అనే చర్చ పొలిటికల్ సర్కిల్స్ లో జరుగుతోంది. ఇక సంఖ్యా బలం ప్రకారం రెండు రాజ్యసభ స్థానాలు కాంగ్రెస్ పార్టీకి దక్కే అవకాశం ఉంది. ఒక వేళ పోటీ చేయాలని అనుకుంటే గులాబీ పార్టీ వ్యూహం ఎలా ఉంటుంది అనేది ఆసక్తికరంగా మారింది. ప్రస్తుతం తెలంగాణ అసెంబ్లీలో ఉన్న సంఖ్యా బలం ప్రకారం ఒక్కో రాజ్యసభ సీటుకు 41 మంది ఎమ్మెల్యేలు ఓట్లు కావాలి. అయితే బీజేపీకి చెందిన 8 మంది ఎమ్మెల్యేలు ఓటింగ్ కు దూరంగా ఉంటే ఒక్కో రాజ్యసభ సీటుకు 38 మంది ఎమ్మెల్యేలు మద్దతు అవసరం అనే ఈ క్యూషన్ తెరపైకి వచ్చింది. ఇక అధికార కాంగ్రెస్ పార్టీకి 66 మంది ఎమ్మెల్యేలు ఉన్నారు. సీపీఐ ఎమ్మెల్యే ఒకరు, ఎంఐఎంకు చెందిన ఏడుగురు ఎమ్మెల్యేలు మద్దతు తెలిపితే హస్తం పార్టీ బలం 74 కు చేరుతుంది. దీంతో నేరుగా రెండు రాజ్యసభ స్థానాలను గెలుచుకోవాలంటే ఇంకా ఇద్దరు ఎమ్మెల్యేలు ఓట్లు కాంగ్రెస్ పార్టీకి వచ్చాలి. లేకపోతే రెండవ ప్రాధాన్యత ఓట్లను లెక్కించాలి ఉంటుంది. ఒక వేళ రాజ్యసభ ఎన్నికలు జరిగితే బిఆర్ఎస్ నుంచి గెలిచి కాంగ్రెస్ పార్టీలో చేరిన పది మంది ఎమ్మెల్యేలు కాంగ్రెస్ అభ్యర్థులకు సెకండ్ ప్రయోబిటీ ఓటు వేస్తారు అనే దానిపై సస్పెన్స్ నెలకొంది. బిఆర్ఎస్ పార్టీ అసెంబ్లీ ఎన్నికల్లో 39 స్థానాలను గెలిచింది. ఇద్దరు ఎమ్మెల్యేలు మరణించారు. ఉప ఎన్నికల్లో రెండు స్థానాల్లో కాంగ్రెస్ గెలిచింది. ఆ తర్వాత పది మంది ఎమ్మెల్యేలు బిఆర్ఎస్ నుంచి కాంగ్రెస్ పార్టీలో చేరారు. దీంతో బిఆర్ఎస్ బలం 27 కు చేరింది ఇక పట్టణీ చెరు ఎమ్మెల్యే గూడెం పులిపాళెం రెడ్డి కాంగ్రెస్ పార్టీపై అసంతృప్తితో ఉన్నారు. మరోవైపు పది మంది ఎమ్మెల్యేలపై బిఆర్ఎస్ నుండి కోర్టులో ఆసర్లతో పీటీఐపీ వేసింది. స్పీకర్ విచారణ చేపట్టి ఏడుగురు




ఎమ్మెల్యేలకు క్లిన్ చిట్ ఇచ్చారు. మరో ముగ్గురు ఎమ్మెల్యేలపై తన నిర్ణయాన్ని ప్రకటించాల్సి ఉంది. దీంతో పార్టీ మారిన ఎమ్మెల్యేలను ఇరుకున పెట్టే విధంగా రాజ్యసభ ఎన్నికల్లో బిఆర్ఎస్ తమ అభ్యర్థిని పోటీలో పెట్టే అవకాశం లేకపోలేదని తెలుస్తోంది. రాజ్యసభ ఎన్నికల్లో బిఆర్ఎస్ తమ అభ్యర్థిని బరిలోకి దింపితే పార్టీ తరపున వివే జార్ చేయాల్సి ఉంటుంది. కానీ ఒకవేళ వివే ను ధిక్కరించినా ఆ ఎమ్మెల్యేపై వేటు పడే అవకాశం లేదు. కానీ పార్టీ తరపున రాజ్యసభ ఎన్నికల పోలింగ్ ఏజెంట్ కు చూపించి ఎమ్మెల్యేలు తమ

ఓటు వేయాల్సి ఉంటుంది. దీంతో పార్టీ మారిన ఎమ్మెల్యేలు ఎవరికి ఓటు వేసారో గులాబీ పార్టీ తెలుసుకునే అవకాశం ఉంటుంది. ఎమ్మెల్యేలపై వేటు వేయాలని డిమాండ్ చేస్తున్న బిఆర్ఎస్ ఈ అంశాన్ని న్యాయస్థానాల్లో వాదుకోవచ్చని గులాబీ పార్టీ భావిస్తోంది. ఇక వివే జార్ చేస్తారు. కాబట్టి పార్టీ మారిన ఎమ్మెల్యేలు రాజ్యసభ ఎన్నికల ఓటింగ్ లో పాల్గొనాల్సి ఉంటుంది. మొత్తానికి రాజ్యసభ ఎన్నికల్లో గులాబీ పార్టీ తరపున అభ్యర్థిని కేసీఆర్ పోటీలో ఉంచుతారా లేదా అనేది చూడాలి.

ఎవరికో ఈ సీటు?

-మొదటిపేజీ తరువాయి
మెజారిటీ ఉన్నట్లు కాంగ్రెస్ చెబుతోంది. ఒక సీటు ఏపీసీసీ కోటా కింద వెళ్లే అవకాశం ఉండగా, మరొకటి రాష్ట్ర ప్రాధాన్యత కింద నిర్ణయమయ్యే అవకాశం కనిపిస్తోంది. జాతీయ అవసరాలు ఒక వైపు, రాష్ట్ర సమీకరణాలు మరో వైపు. ఇప్పుడు అందరినీ తొలిచే ప్రశ్న ఒక్కటే. పార్టీ ఎవరికి అవకాశం ఇస్తుంది? సీనియర్లకా? బిగ్గెనీ? లేక పార్టీ అవసరాలకా? రాజ్యసభ సీటు భర్తీ కోసం ఏ ప్రమాణాలు తీసుకుంటారు అన్న చర్చ పార్టీలో కొనసాగుతోంది. రాష్ట్ర శాసనసభలో మొత్తం 119 మంది సభ్యులు ఉన్నారు. ఒక రాజ్యసభ సీటు గెలవాలంటే 40 మంది ఎమ్మెల్యేల మద్దతు అవసరం. కాంగ్రెస్ కు తగిన సంఖ్యాబలం ఉంది. రెండు సీట్లు సులభంగా గెలుచుకునే పరిస్థితి ఉంది. ఈ రెండు సీట్ల కోసం పెద్ద సంఖ్యలో నేతలు ప్రయత్నాలు చేస్తున్నారు. ఇటీవల రాజ్యసభ నుంచి రిటైర్ అయిన అభిషేక్ మును సింఘ్, తిరిగి తనకు రెన్యూవల్ చేయాలని కోరుతున్నట్లు తెలుస్తోంది. రేసులో ప్రముఖులు : అదేవిధంగా జ్యుస్టి బి.సుదర్శన్ రెడ్డి, మాజీ ఎంపీ మధుయాష్ఠి గౌడ్, షఫీర్ అలీ, మాజీ పీసీసీ అధ్యక్షుడు హనుమంతరావు, సీఎం నలభత్ రెడ్డి, ప్రభుత్వ సలహాదారు హర్ష వేణుగోపాల్, మాజీ మంత్రి చిన్నారెడ్డి, మాజీ ఎమ్మెల్యే ఇరావతి అనిల్ కుమార్, పీసీసీ క్రమశిక్షణ కమిటీ కన్వీనర్, సీనియర్ నాయకులు శ్యామ్ మోహన్ తదితరులు రేసులో ఉన్నారు. ఇటీవల పదవీ విరమణ పొందిన అభిషేక్ సింఘ్ ను ప్రీంకోర్టు సీనియర్ న్యాయవాది, పార్లమెంట్ లో పార్టీ వాణిని బలంగా వినిపించే సామర్థ్యం ఆయనకు ఉందని పార్టీ వర్గాలు భావిస్తున్నాయి. రెండో సీటు రాష్ట్ర సమీకరణంపై ఆధారపడే అవకాశం ఉంది. ముఖ్యమంత్రి రేవంత్ రెడ్డి, పీసీసీ అధ్యక్షుడు మహేశ్ కుమార్ గౌడ్, రాష్ట్ర వ్యవహార ఇంచార్జి



మీనాక్షి నలరాజన్, ఉప ముఖ్యమంత్రి భట్టి విక్రమార్క తదితరులు కలిసి నిర్ణయం తీసుకునే అవకాశం ఉంది. ప్రాంతీయ సమతౌల్యం, కుల సమీకరణాలు ముఖ్యంగా పార్టీ భావిస్తోంది. కష్టకాలంలో పార్టీ కోసం పని చేసిన వారిని సైతం గుర్తు పెట్టుకోవాలి అన్న అభిప్రాయం ఉంది. అసంతృప్తి పెరిగే అవకాశం : ఈసారి సామాజిక సమతౌల్యం ప్రధాన అంశంగా మారింది. రెడ్డినా? బీసీనా? మైనానా? ఎస్సీనా? ఎస్సీనా? ఎవరికి ప్రాధాన్యత ఇస్తారు అన్న ఉత్పరం నెలకొంది. రెండు సీట్లు రెండు వర్గాలకు వెళ్లే అవకాశం ఉందని పార్టీ వర్గాలు చెబుతున్నాయి. టికెట్ రాకపోతే అసంతృప్తి పెరిగే అవకాశం ఉన్నందున పార్టీ అధిష్టానం, రాష్ట్ర నాయకత్వం సమన్వయం కీలకంగా మారింది. రాజ్యసభ సీటుపై వివరి నిమిషం వరకు ఉత్పరం కొనసాగుతుంది.

వివక్ష సమస్య ఎక్కడ ఎదురైనా

రాహుల్ గాంధీ అక్కడ ప్రత్యక్షం అవుతారు

-మొదటిపేజీ తరువాయి
ఆ సమయంలో కాంగ్రెస్ నాయకులు కార్యక్రమాలను ఎవరిని కూడా యూనివర్సిటీలోకి రానివ్వలేదు అంటూనే ఆయన సమస్యను సమన్వయ చూడాలి తప్ప రాజకీయ జోక్యం ఉండకూడదు అన్నది ఆయన ఆలోచన అని వివరించారు. ఆయన ఆలోచన మేరకు కర్ణాటక, తెలంగాణ రాష్ట్రాల్లో రోహిత్ వేముల చట్టం తెచ్చేందుకు ప్రయత్నాలు జరుగుతున్నాయని వివరించారు. ఈ రాష్ట్రంలో అధికారంలోకి వస్తే రాగానే వనరులు సంపద సమానంగా పంచుతామని ఎన్నికల ముందు రాహుల్ గాంధీ ప్రకటించారు ఆయన ప్రకటించినట్లుగా అధికారంలోకి రాగానే ప్రజా ప్రభుత్వం అధ్యర్థంలో అభివృద్ధి, సంక్షేమ కార్యక్రమాలు జరుగుతున్నాయని తెలిపారు. దేశ స్వాతంత్ర్యం అనంతరం ఎక్కడా జరగని కుల గణనను ప్రజా ప్రభుత్వం 50 రోజుల్లో పూర్తి చేసి శాసనసభలో ప్రవేశపెట్టి ఏకగ్రీవంగా ఆమోదం పొందాలని వివరించారు. దేశానికి స్వాతంత్ర్యం సాధించడంతోపాటు ఆర్థిక, సామాజిక, రాజకీయ సమానత్వం సాధించేందుకు అనేక విప్లవాత్మక చట్టాలు చేసిన కాంగ్రెస్ పార్టీని కనుమరుగు చేసేందుకు బిజెపి కుట్రలు చేస్తుందని తెలిపారు. స్వాతంత్ర్యం ముందు నుంచి దేశంలోని రుగ్గుల పరిష్కారం కోసం ఉద్యమిస్తున్న కాంగ్రెస్ పార్టీని దేశంలో లేకుండా చేసేందుకు బిజెపి కాంగ్రెస్ ముక్తభారత్ నేస్తం, రాజ్యాంగాన్ని మారుస్తాం అంటుంది అన్నారు. ఈ సమాజం సామాజికంగా, ఆర్థికంగా విభజన జరిగి ఇలాగే ఉండాలని కొన్ని రాజకీయ పార్టీలు కోరుకుంటున్నాయని తెలిపారు. కులం అనేది భారతదేశంలో ఒక వాస్తవం, తాను కుల వివక్షణ ఎదుర్కొన్నానని వివరించారు. ఈ సమాజంలో కుల వివక్ష ఉంటుంది అన్న వాస్తవాన్ని మదిలో పెట్టుకుని బలమైన సంకల్పంతో అనుకున్న లక్ష్య సాధనకు ముందుకు పోతున్న క్రమంలో వివక్ష ఎదురైన అది మన లక్ష్యాలను దెబ్బతీయలేదని వివరించారు. అఖిలభారత కాంగ్రెస్ కమిటీ ఒక రాజకీయ పార్టీగా మాత్రమే కాదు దేశంలో అంటరానితనం, బాల్య వివాహం, వితంతు వివాహం వంటి అనేక రుగ్గులపై దశాబ్దాలుగా ప్రజలను చైతన్యం చేస్తూ ముందుకు పోతుందని తెలిపారు. దేశ స్వాతంత్ర్యం సంగ్రామం ఒకవైపు, సామాజిక అంశాలపై అందోళనలో మరోవైపు ఈ దేశంలో రెండు అంశాలను అఖిల భారత కాంగ్రెస్ కమిటీ సమాంతరంగా ముందుకు తీసుకువెళ్లడం వివరించారు. కాకినాడలో జరిగిన అఖిల భారత కాంగ్రెస్ కమిటీ సమావేశంలో అంటరానితనం పూర్తిగా నిర్మూలించాలని, దేవాలయాల్లో అందరికీ ప్రవేశం కల్పించాలని ౫౭ మార్గపవన తీర్మానం చేసిన విషయాన్ని గుర్తు చేశారు. కేరళలో వైకాం సత్యాగ్రహ, మహారాష్ట్రలో డాక్టర్ బి.ఆర్ అంబేద్కర్ అధ్యర్థంలో చౌదర్ సత్యాగ్రహం వంటి కార్యక్రమాలను అఖిలభారత కాంగ్రెస్ కమిటీ చేపట్టింది అన్నారు. గాంధీజీ అధ్యర్థంలో హరిజన్ పోరాటం పేరిట పెద్ద యాత్ర చేపట్టారని దఖిల దేవాలయాల ప్రవేశం, దళిత వాడల్లో పాఠశాలలు వంటి కార్యక్రమాలు ఈ దేశంలో అంటరానితనాన్ని తొలగిస్తారని గాంధీ ఓ సమూహాన్ని ఏర్పరిచారని తెలిపారు. స్వాతంత్ర్యం వచ్చిన తర్వాత ప్రధాని నెహ్రూ, డాక్టర్ బి.ఆర్ అంబేద్కర్ అధ్యర్థంలో దేశంలో అంటరాని తనం నిర్మూలనకు 1049లో ఆర్థిక 17 ద్వారా అవకాశం కల్పించారని తెలిపారు. ఎస్సీ ఎస్టీ అట్రాసీటీ చట్టాన్ని తీసుకురావడం, ఎస్సీ, ఎస్టీ సబ్ ప్లాన్ ను పూర్తిగా అమలు చేయడం కాంగ్రెస్ ప్రభుత్వాల ద్వారానే సాధ్యమైంది అన్నారు. కాంగ్రెస్ ప్రభుత్వం తీసుకొచ్చిన భూ సంస్కరణలు, బ్యాంకుల జాతీయ కరణ ద్వారా ఆర్థికంగా, సామాజికంగా మొలకబడిన వర్గాలకు ఆర్థిక స్వాతంత్ర్యం లభించిందని తద్వారా సామాజిక వివక్షను ఎదుర్కొనేందుకు చేయూత లభించిందని డిప్యూటీ సీఎం వివరించారు. సమావేశంలో పీసీసీ అధ్యక్షుడు మహేశ్ కుమార్ గౌడ్, డాక్టర్ వంశీ చందర్ రెడ్డి, ఎ ఐ సి సి నాయకులు విశ్వనాథ్, సావంత్, సచిన్ రావు తదితరులు పాల్గొన్నారు.

గ్లోబల్ వాల్యూ క్రియేషన్ హబ్ గా 'హైదరాబాద్'

-మొదటిపేజీ తరువాయి
అంతర్జాతీయ బీమా దిగ్గజం హార్ట్ ఫోర్డ్ 1.5 లక్షల చదరపు అడుగుల విస్తీర్ణంలో 1200 మంది ఉద్యోగుల సామర్థ్యంతో ఏర్పాటు చేసిన 'ది హార్ట్ ఫోర్డ్ ఇండియా టెక్నాలజీ సెంటర్'ను ఆయన లాంఛనంగా ప్రారంభించారు. ఈ సందర్భంగా మంత్రి శ్రీధర్ బాబు మాట్లాడుతూ... అంతర్జాతీయ విస్తరణలో భాగంగా రెండు శతాబ్దాల ఘన చరిత్ర కలిగిన హార్ట్ ఫోర్డ్ హైదరాబాద్ ను ఎంపిక చేసుకోవడం ఇక్కడి ప్రతిభను, డిజిటల్ ఇంజనీరింగ్ లో మన నాయకత్వానికి దక్కిన గుర్తింపుగా భావిస్తున్నామన్నారు. ఈ కేంద్రం ద్వారా ఎఐ, రిస్క్ ఇంటెలిజెన్స్ తో కూడిన ఆధునిక బీమా రంగంలో హైదరాబాద్ బ్రాండ్ ఇమేజ్ మరింత పెరుగుతుందన్నారు. నగరంలో ఇప్పటికే 400కు పైగా గ్లోబల్ కేంబిటిటీ సెంటర్లు(జీసీసీ) సేవలు అందిస్తున్నాయన్నారు. ఈ జాబితాలో మారియల్, మెక్ డిసాస్ట్, యూటిఎస్, డాజన్, వాస్కో, ఎలీ లిబ్రి, హెచ్ సీఎస్ హెల్త్ కేర్, సిటిజెన్స్ బ్యాంక్ లాంటి దిగ్గజ సంస్థలు ఈ జాబితాలో ఉన్నాయన్నారు. వీటిని కేవలం బ్యాంక్ ఎండ్ అవరేషన్ కు మాత్రమే పరిమితం చేయకుండా... గ్లోబల్ వాల్యూ సెంటర్లుగా మార్చేలా అవసరమైన వ్యూహాత్మక ప్రణాళికలు రూపొందించి అమలు చేస్తున్నామన్నారు. పాఠశాల పాలన, సమర్థవంతమైన నాయకత్వం, ఈజ్ ఆఫ్ డూయింగ్ బిజినెస్ లో సంస్కరణలు, ఆధునిక డిజిటల్ న్యూట్రక్యూర్ అభివృద్ధి తదితర అంశాల హార్ట్ ఫోర్డ్ లాంటి అంతర్జాతీయ దిగ్గజ సంస్థలు తెలంగాణను తమ గమ్యస్థానంగా ఎంచుకునేందుకు దోహదపడుతున్నాయన్నారు. తాజాగా ప్రారంభించిన ఈ కార్యాలయం యూఎస్ లోని హార్ట్ ఫోర్డ్, చికాగో, సాఫ్ట్, కొలంబస్ లో ఉన్న టెక్నాలజీ కేంద్రాలకు అనుబంధంగా పని చేస్తూ... ఏఐ, డిజిటల్ ట్రాన్స్ ఫర్మేషన్, అడ్వాన్స్డ్ టెక్నాలజీ డెవలప్ మెంట్ పై దృష్టి సారస్తా 'ఇంజనీరింగ్ ఎక్స్ లెన్స్ హబ్ ' గా పని చేస్తుందని మంత్రి శ్రీధర్ బాబు వివరించారు. కార్యక్రమంలో హార్ట్ ఫోర్డ్ ప్రెసిడెంట్ మోరిస్ లూకా, చీఫ్ మార్కెటింగ్ అండ్ కమ్యూనికేషన్స్ ఆఫీసర్ కెల్ బర్న్, సీఎంఐ శేఖర్ పన్నాల, హార్ట్ ఫోర్డ్ ఇండియా ఎంపీ అండ్ హెడ్ సూర్య తమ్మరాజు, సీసీఎ్ ఇమ్రాన్ మాలిక్ తదితరులు పాల్గొన్నారు.

2027లో జనగణన ప్రక్రియ

-మొదటిపేజీ తరువాయి
ఫిబ్రవరిలో చేపడతారు. నిర్ణయం తెలంగాణ ప్రకారం తొలి విడత జరిగే ఇండ్ల గణన (హౌజ్ లిస్టింగ్ ఆవరేషన్) రాష్ట్రంలో మే 11వ తేదీన ప్రారంభించి జూన్ 9 వరకు చేపట్టేందుకు ఏర్పాటు చేసినట్లు చీఫ్ సెక్రెటరీ రామకృష్ణరావు వివరించారు. హౌజ్ లిస్టింగ్ కు కేంద్రం నిర్దేశించిన 34 ప్రశ్నల సమానాను వివరించారు. రాష్ట్రంలో ఎన్నుమరేల్లతో పాటు నోడల్ ఆఫీసర్లు మొత్తం 89 వేల మంది ఉద్యోగులు జన గణన ప్రక్రియలో అమలుపంపించుకుంటారు. భూసేకరణ, భూముల కేటాయింపులు, ఉద్యోగాల భర్తీ, రైతు భరోసా నిధుల విడుదలపై కూడా కేబినెట్ నిర్ణయం తీసుకునే అవకాశం ఉంది. 5 సాగునీటి ప్రాజెక్టులకు సవరించిన అంచనాలపై చర్చిస్తున్నట్లు తెలుస్తోంది. ఉద్యోగుల ఆలోచన పథకం, యంగ్ ఇండియా న్యూక్లెకర్లు భూముల కేటాయింపుపై, ధాన్యం సేకరణపైనా కేబినెట్ లో చర్చించనున్నట్లు సమాచారం.

కాంగ్రెస్ కు శాపంగా మారుతున్న మజ్జీన్

హైదరాబాద్ : తెలంగాణలో మున్సిపల్ ఎన్నికల ఫలితాలతో కాంగ్రెస్ పార్టీ జోష్ విూరుంది. మున్సిపల్ ఎన్నికల ఫలితాలు వెలువడిన తర్వాత స్వయంగా పార్టీ జాతీయ అధ్యక్షుడు మల్లిఖార్జున ఖర్గే, అగ్రనేతలు రాహుల్ గాంధీ, ప్రియంకా గాంధీలు ట్విట్టర్ ద్వారా అభినందనలు తెలిపారు. అంతేకాదు తెలంగాణ ముఖ్యనేతలందరినీ ఢిల్లీకి పిలుపించుకుంది హైకమాండ్. రాష్ట్ర మంత్రులందరితో కలిసి సీఎం రేవంత్ రెడ్డి, పీసీసీ చీఫ్ మహేశ్ కుమార్ గౌడ్ పార్టీ జాతీయ నాయకత్వాన్ని కలిశారు. ఈ సందర్భంగా తెలంగాణ ముఖ్యనేతలతో రాహుల్ గాంధీ చేసిన కామెంట్స్ ఇప్పుడు పొలిటికల్ సర్కిల్స్ లో చర్చనీయాంశంగా మారాయి. రాష్ట్ర ప్రభుత్వ పనితీరును అభినందిస్తూనే.. కొన్ని హాస్యాస్పద కలలు జారీ చేశారు. ముఖ్యంగా పొలిటికల్ గా వేసే అడుగుల విషయంలో జాగ్రత్తగా ఉండాలని సూచించారు. మరీ ముఖ్యంగా ఎంఐఎం విషయంలో కేరీ ఫుల్ గా ఉండాలని చెప్పారు. అల్ అల్ సడెన్ గా రాహుల్ గాంధీ ఈ కామెంట్స్ చేసే సరికి తెలంగాణ రాష్ట్ర నేతల నోట మాట రాలేదట. ఈ సందర్భంగా ఒకరిద్దరు మంత్రులు కలుగజేసుకొని..నర్..స్థానిక పరిస్థితులకు అనుగుణంగా ముందుకు వెళ్లాల్సి వస్తుందని వివరించబోయారు. వెంటనే పార్టీ ఏపీసీసీ చీఫ్ ఖర్గే కలుగజేసుకొని.. మేము చెప్పింది అర్థం చేసుకోండి..అయినా ఈ విషయంపై తర్వాత మరోసారి వివరంగా చర్చిద్దామంటూ విషయాన్ని అంతటితో క్లోజ్ చేశారట. భూముల కేటాయింపులు, ఉద్యోగాల భర్తీ, రైతు భరోసా సరికి తెలంగాణ నేతలు ఒక్కసారిగా సైలెంట్ అయిపోయారు. తెలంగాణలో చాలా చోట్ల దాదాపు 30 నుంచి 40 నియోజకవర్గాల్లో మున్సిపల్ ఓటర్లు డిస్టిండ్ గ్ ఫ్యాక్టర్ గా ఉన్నారు. దీంతో మున్సిపల్ వర్గాన్ని పోలైజ్ చేయగలిగిన ఎంఐఎం తో ప్రెండ్లీగా ఉంటే.. పొలిటికల్ గా కలిసి వస్తుందనేది తెలంగాణ కాంగ్రెస్ నేతల ఆలోచనగా ఉంది.

గుండాలలో కళ్యాణ లక్ష్మి, సిఎంఆర్ఎఫ్ చెక్కుల పంపిణీ

- ముఖ్య అతిథిగా పాల్గొన్న ఎమ్మెల్యే పాయం వెంకటేశ్వర్లు



గుండాల, మన భద్రాద్రి స్టూన్, ఫిబ్రవరి 23

గుండాల మండల కేంద్రంలోని రైతు వేదికలో నిర్వహించిన కళ్యాణ లక్ష్మి, సిఎంఆర్ఎఫ్ చెక్కుల పంపిణీ కార్యక్రమంలో ఎమ్మెల్యే పాయం వెంకటేశ్వర్లు పాల్గొని 54 మంది లబ్ధిదారులకు రూ. 54,06,264 విలువైన కళ్యాణ లక్ష్మి చెక్కులు, ముగ్గురు లబ్ధిదారులకు రూ. 1,20,000 విలువైన సిఎంఆర్ఎఫ్ చెక్కులు అందజేశారు. ఈ సందర్భంగా ఎమ్మెల్యే పాయం వెంకటేశ్వర్లు మాట్లాడుతూ.. ప్రభుత్వం అమలు చేస్తున్న సంక్షేమ పథకాలు అర్హులైన ప్రతి కుటుంబానికి చేరాలా

ప్రజల సంక్షేమమే ప్రభుత్వ ధ్యేయమని స్పష్టం చేశారు. ఈ కార్యక్రమంలో ఎమ్మార్వో ఎన్.కె ఖాసిం, ఎంపీడీవో బాలరాజు, డామరతోగు సర్పంచ్ కల్లె కృష్ణారావు పడుగోనిగూడెం సర్పంచ్ ఈసం సంజీవరావు, సాయనపల్లి సర్పంచ్ కల్లె కృష్ణవేణి, శంబునిగూడెం సర్పంచ్ ఈసం సుమలత, శెట్టిపల్లి సర్పంచ్ ఢిల్లీ వసంతరావు, పిఎన్ఆర్-పిఎంఆర్ యువసేన కాంగ్రెస్ పార్టీ మండల కో-ఆర్డినేటర్ ఎన్.కె ఖదీర్, ఏఎన్ఐ డైరెక్టర్ ఊకే బుచ్చయ్య, మండల సీనియర్ నాయకులు పాల్గొన్నారు. మండల

నాయకులు వాంకుడోట్ భీకోటి, ఎన్.కె అబ్దుల్ నబి, ఎన్.కె ఖాసిం, మాజీ ఎంపీపీ చాట్ల పద్మ, ముత్తాపురం మాజీ ఉప సర్పంచ్ మోకాళ్ళ శంకర్, డామరతోగు మాజీ ఉప సర్పంచ్ కొమరం రమేష్, గుండాల వార్డు మెంబర్లు జాలోత్ వీరన్న, ఈసం చంద్రయ్య, ససవ జానకి, కాచనపల్లి వార్డు మెంబర్లు పూనెం లక్ష్మి, ఇస్సావత్ అఖిల, భుక్త బాలాజి, ఊకే బాబురావు, బోడ వెంకట్రామ్, నూనావత్ రవి, నూనావత్ నరసింహ, గుర్రం పుష్పరాజ్, గడ్డం రాజేష్, పల్లపు రాజేష్, సోపల్ మీడియా నాయకులు మండలోజు కిరణ్, కార్యకర్తలు తదితరులు పాల్గొన్నారు.

అవినీతి అటవీ శాఖ అధికారులను సస్పెండ్ చేయాలి

ఇసుక ర్యాంపుల కోసం దొంగ పత్రాల సృష్టించారు ఆదివాసీ సంఘాలతో ఎఫ్ డి ఓ కార్యాలయాన్ని ముట్టడిస్తాం : జిల్లా కాంగ్రెస్ నాయకులు గురిజాల గోపి

ముఖ్యమంత్రి రేవంత్ రెడ్డి ప్రభుత్వంలో అదవినీ ధ్వంసం చేస్తూ, అక్రమాలకు పాల్పడుతున్న అటవీశాఖ అధికారుల సస్పెండ్ చేయాలని కాంగ్రెస్ పార్టీ జిల్లా నాయకులు గురిజాల గోపి స్పష్టం చేశారు. సోమవారం పట్టణంలోని రేణుకా చౌదరి క్యాంపు కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడుతూ అదవీలో ఎన్నో గిరిజన గ్రామాలకు సరైన రహదారులు, విద్యుత్తు సౌకర్యం కల్పించేందుకు ప్రయత్నిస్తే, రూల్స్ గుర్తుకు వచ్చే అటవీ అధికారులకు గుట్ట మల్లారం వద్ద ఇసుక ర్యాంపుల కోసం పచ్చని వృక్షాలు, చెట్లను నాశనం చేసి మూడు లాఠీల పట్టే రోడ్డు వేసినప్పుడు రూల్స్ ఎక్కడికి పోయాయని ప్రశ్నించారు.

అమాయక గిరిజనులు ఎవరైనా అదవీ నుండి ఒక కర్రను తెచ్చుకుంటే మీకు అటవీ నిబంధనలు మాత్రం గుర్తుకు వస్తాయి. మరి అదవీలో ఎటువంటి అనుమతి పత్రాలు లేకుండా ఖారీ రోడ్లను ఎలా నిర్మించారో చెప్పాలన్నారు. గతంలో ఈ ప్రాంత అదవీలో రోడ్డు ఉందని దొంగ పత్రాలు సృష్టించారని అన్నారు. బడా బాబులతో చేతులు కలిపి ఖారీ యంత్రాలతో అక్రమంగా రోడ్డు నిర్మించిన అవినీతి అధికారులను వదిలిపెట్టే ప్రసక్తి లేదన్నారు. గతంలో ఇక్కడ రోడ్డు ఉన్నదని చెప్పే అటవీశాఖ అధికారులు బహిరంగంగా విలేకరుల ముందు ద్రువ పత్రాలు చూపించాలన్నారు. ఇసుక ర్యాంపుల కోసం అక్రమంగా నిర్మించిన రోడ్లకు జలపాతాలకు రహదారి అని పెట్టి ఎవరిని మోసం చేస్తున్నారని ధ్వజమెత్తారు.

రోడ్డు నిర్మాణంకోసం ఏ ఏ ఉన్నతాధికారులు ఎటువంటి అనుమతి పత్రాలు ఇచ్చారో అని ఎఫ్ డి ఓ ను కానీ, ఎఫ్ఆర్ ఓ ను కానీ ప్రశ్నిస్తే దాటవేస్తున్నారని తెలిపారు. ఆదివాసీ సంఘాలను ఏకం చేసి ఎఫ్ డి ఓ కార్యాలయాన్ని ముట్టడిస్తామని హెచ్చరించారు. అటవీ అధికారుల అక్రమాలను ఇప్పటికే మాజీ కేంద్ర మంత్రి రేణుకా చౌదరి దృష్టికి మరియు ముఖ్యమంత్రి రేవంత్ రెడ్డి దృష్టికి కూడా తీసుకెళ్లాలని గోపి తెలిపారు. ఈ కార్యక్రమంలో రేణుక అక్షర మహిళా మండల అధ్యక్షురాలు పూసం సరోజ మరియు ఎంఐ షబానా, కోర్ శ్యామల, కన్నపురం వసంత, డేరంగల సుజాత, రెడ్డిబోయిన రేణుక, కన్నపురం శైలజ, లక్ష్మిశెట్టి హేమలత తదితరులు పాల్గొన్నారు.

పదో తరగతి విద్యార్థులకు పరీక్ష భయం నివారణ పై అవగాహన

ప్రతి విద్యార్థి ధైర్యంగా పరీక్ష రాయాలి : టేకులపల్లి లయన్స్ క్లబ్



టేకులపల్లి లయన్స్ క్లబ్ అధ్యక్షులలో అంతర్జాతీయ సేవా సంస్థ లయన్స్ క్లబ్ సభ్యులు స్థానిక ప్రభుత్వ ఉన్నత పాఠశాలలో పదో తరగతి విద్యార్థులకు పరీక్ష భయం నివారణ పై అవగాహన మరియు ప్రేరణాత్మక కార్యక్రమం నిర్వహించారు. ఈ కార్యక్రమానికి ముఖ్య అతిథిగా మణుగూరు జూనియర్ కాలేజీ ప్రిన్సిపల్ సత్య ప్రకాష్ హోజరై విద్యార్థులకు ప్రేరణాత్మక ఉపన్యాసం అందించారు. పరీక్షలు జీవితంలో ఒక భాగం మాత్రమేనని, భయాన్ని దూరం చేసి ఆత్మవిశ్వాసంతో ముందుకు సాగాలని సూచించారు. సమయ పాలన, క్రమశిక్షణ, సరైన పునశ్చరణ విధానం మరియు

లక్ష్యసాధనపై దృష్టి పెట్టాలని వివరించారు. లయన్స్ క్లబ్ ఇంటర్నేషనల్ ప్రాంతీయ అధ్యక్షుడు సాతులూరి సత్యనారాయణ విద్యార్థులకు మానసిక ధైర్యం పెంపొందించుకోవాలని, ఒత్తిడిని సానుకూల ఆలోచనలతో అధిగమించాలని సూచించారు. అనంతరం టేకులపల్లి లయన్స్ క్లబ్ అధ్యక్షుడు కేసీ వేణుగోపాల రావు అధ్యక్షత వహించగా, కార్యదర్శి తోటకూరి సంధీప కుమార్, కార్యక్రమ అధ్యక్షుని వివరించారు. విద్యార్థుల్లో పరీక్షలపై ఉన్న ఆసనసర భయాన్ని తొలగించి, ధైర్యంగా ముందుకు సాగేందుకు మార్గనిర్దేశం చేయడమే ఈ కార్యక్రమం ఉద్దేశమని తెలిపారు. ఈ కార్యక్రమంలో లయన్స్ క్లబ్ సభ్యులు బొడ్డుపల్లి బ్రహ్మచారి, బోడ పుణ్య నాయక్,

విద్యార్థులను ఉద్దేశించి మాట్లాడారు. కష్టపడి చదివితే విజయం తప్పక సాధ్యమని, ఓర్పు మరియు పట్టుదలతో లక్ష్యాన్ని సాధించాలని విద్యార్థులను ప్రోత్సహించారు. పరీక్షలను ఒక అవకాశంగా భావించి, ధైర్యంగా ఎదుర్కొనాలని సూచించారు. మణుగూరు లయన్స్ క్లబ్ కార్యదర్శి శ్రీనివాసరావు, పాఠశాల ప్రధానోపాధ్యాయులు మరియు ఉపాధ్యాయులు ఈ కార్యక్రమాన్ని అభినందించారు. పరీక్షలు భయానికి కారణం కావని, అవి విజయానికి ఒక మెట్టు మాత్రమేనని వారన్నారు. ఈ కార్యక్రమంలో క్లబ్ సభ్యులు, ఉపాధ్యాయుని ఉపాధ్యాయులు, విద్యార్థులు తదితరులు పాల్గొన్నారు.

జీపీ కార్మికుల వేతనాలు చెల్లించాలి

- ఇల్లందు ఎంపీపీ కి ఐఎఫ్ఐయూ వినతి

గత మూడు నెలలుగా పెండింగ్ లో ఉన్న గ్రామ పంచాయతీ కార్మికుల వేతనాలు తక్షణమే చెల్లించాలని కోరుతూ ఐఎఫ్ఐయూ అనుబంధ తెలంగాణ ఆదర్శ గ్రామపంచాయతీ మరియు మున్సిపల్ వర్క్స్ యూనియన్ అధ్యక్షులలో సోమవారం ఇల్లందు మండల పంచాయతీ అధికారి ఎంపీపీ చిరంజీవికి వినతిపత్రం సమర్పించారు. ఈ సందర్భంగా గ్రామ పంచాయతీ వర్క్స్ యూనియన్ జిల్లా ప్రధాన కార్యదర్శి డి.ప్రసాద్, ఐఎఫ్ఐయూ జిల్లా అధ్యక్షులు కొమ్మ సారంగపాణి మాట్లాడుతూ.. నిత్యం గ్రామపంచాయతీలను శుభ్రం చేస్తున్న పారిశుధ్య కార్మికులకు వేతనాలు చెల్లించకపోవడం సిగ్గుచేటని విమర్శించారు. వేతనాలు చెల్లించకపోవడం వల్ల కార్మికులు తీవ్ర ఇబ్బందులు పడుతున్నారని ఆవేదన వ్యక్తం చేశారు. ఇప్పటికైనా ప్రభుత్వం పెండింగ్లో ఉన్న కార్మికుల వేతనాలను వెంటనే చెల్లించాలని డిమాండ్ చేశారు. ఈ కార్యక్రమంలో యూనియన్ జిల్లా అధ్యక్షులు తొగర సామెల్, మండల అధ్యక్షులు రామిశెట్టి నరసింహారావు, జిల్లా నాయకులు రామండ్ల మోహన్ రావు, టి. సుమలత, రమేష్ తదితరులు పాల్గొన్నారు.



బూడిదతో అవస్థలు పడుతున్నారు

- బొగ్గు లారీల వల్ల ప్రమాదాల గురవుతున్నాము
- బొగ్గు లారీలను అడ్డుకున్న దమ్ముక్కపేట ప్రజలు



మణుగూరు, మన భద్రాద్రి స్టూన్, ఫిబ్రవరి 23

భద్రాద్రి పవర్ ప్లాంట్ ద్వారా వచ్చే బూడిద వల్ల గాలి, నీరు కలుషితమవుతున్నాయని, ధమ్ముక్కపేట గ్రామ పంచాయతీ ప్రజలు సోమవారం బొగ్గు లారీలను అడ్డుకున్నారు ఈ సందర్భంగా దమ్ముక్కపేట, చిక్కురు గుంట ప్రజలు మాట్లాడుతూ.. బిడిపిఎస్ గోడను ఆనుకొని చిక్కురు గుంట గ్రామం ఉన్నదన్నారు. ప్రహారీ గోడ వెంబడి బొగ్గు లారీల కారణంగా విపరీతమైన బొగ్గుమార దుమ్ము ఇండ్లపై పడుతుందని ఆవేదన వ్యక్తం చేశారు. 24 గంటలు నిరంతరాయంగా నివాసాలపై బూడిద పడుతుందన్నారు. నీరు, గాలి విపరీతంగా కలుషితం అవుతున్నాయని ఆవేదన వ్యక్తం చేశారు. ఈ విషయంపై బిడిపిఎస్ సిఈ బి బిన్నన్న తో మాట్లాడుతూ, సుమారు మూడు కోట్ల రూపాయలు జిల్లా కలెక్టర్ వద్ద ఉన్నాయని వాటిని వినియోగించుకోవాలని తెలిపారు. కోట్లలో సిఎన్ఆర్ నిధులు మా గ్రామాలకు వినియోగించకుండా వేరే ప్రాంతాలకు తరలిస్తున్నారని ఆవేదన వ్యక్తం చేశారు. అనారోగ్యాల పాలవుతున్నామని అన్నారు. ఊపిరితిత్తులు క్యాన్సర్ లాంటి వ్యాధులు బారినపడి అవస్థలు పడుతున్నామని ఆందోళన వ్యక్తం చేశారు.

హెల్మెట్ ధరించి ప్రాణాలు కాపాడుకోండి

- డిఎస్పి రవీందర్ రెడ్డి



మణుగూరు, మన భద్రాద్రి స్టూన్, ఫిబ్రవరి 23

హెల్మెట్ ధరించి ప్రాణాలను కాపాడుకోవాలని మణుగూరు డిఎస్పి వి. రవీంద్రారెడ్డి తెలిపారు. సోమవారం మణుగూరు ఓసి గౌరవ్ కంపెనీలో కాంట్రాక్ట్ కార్మికులతో హెల్మెట్ పై అవగాహన కల్పించారు. ప్రతి ఒక్కరూ ద్విచక్ర వాహనదారులు హెల్మెట్ ధరించి విలువైన ప్రాణాలు కాపాడుకోవాలి అన్నారు. ఇంటి నుండి బయలుదేరిన వెంటనే హెల్మెట్ తప్పనిసరిగా ధరించాలన్నారు. దుబ్బాటి కి వెళ్లే సమయంలో దుబ్బాటి నుండి ఇంటికి తిరిగి వచ్చే సమయంలో కార్మికులు హెల్మెట్ ధరించాలన్నారు. పని ప్రదేశాలలో రక్షణ సూత్రాలు పాటించి విధులు నిర్వహించాలన్నారు. కార్యక్రమంలో పాల్గొన్న సిఐ సాగబాబు, ఎన్ఎస్ఐ శ్రావణ్ కుమార్, పుష్పకాయల రవి, భాగం సతీష్, అధిక సంఖ్యలో కార్మికులు తదితరులు పాల్గొన్నారు.

పారిశ్రామిక విద్య మీ భవిష్యత్తుకు

బంగారు బాటలు వేస్తుంది

- ఏటీఓ ఎం శ్రీనివాసరావు



మణుగూరు, మన భద్రాద్రి స్టూన్, ఫిబ్రవరి 23

పారిశ్రామిక విద్య మీ భవిష్యత్తుకు బంగారు బాటలు వేస్తుందిని మణుగూరు ప్రభుత్వ బడి ఏటీఓ ఎం శ్రీనివాసరావు అన్నారు. సోమవారం బడి ఏటీఓల ఆధ్వర్యం క్యాంపెనింగ్ లో భాగంగా సమితి సింగారంలోని

జిల్లా పరిషత్ ఉన్నత పాఠశాలలో సందర్శించి పాఠశాల ఇన్చార్జ్ ప్రధానోపాధ్యాయులు కే పరమయ్య చేతుల మీదుగా ఏటీఓ పోస్టల్ ఆవిష్కరించారు. అనంతరం పదో తరగతి విద్యార్థులకు కలిసి బడి ఏటీఓ కోర్సుల గురించి వివరించడం జరిగింది. పదో తరగతి పూర్తి చేసిన విద్యార్థులు బడి ఏటీఓ చేసినట్లయితే సత్వర ఉద్యోగ ఉపాధి అవకాశాలు కలుగుతాయని తెలిపారు. తెలంగాణ ప్రభుత్వం విద్యార్థులకు అత్యాధునిక సాంకేతిక పరిజ్ఞానాన్ని అందించాలని లక్ష్యంతో ఏర్పాటు చేసిన ఏటీఓ లోని పలు కోర్సులు ఎంతో ప్రయోజనకరంగా ఉన్నాయన్నారు. ప్రభుత్వం కల్పిస్తున్న ఈ అవకాశాలను విద్యార్థుల సద్వినియోగం చేసుకొని ఉన్నత శిఖరాలకు ఎరగాలని సూచించారు. ప్రభుత్వ బడి ఐటీఓ జి రవి ఆదేశాల మేరకు నిర్వహించిన ఈ కార్యక్రమంలో ఏటీఓ మాస్టర్ త్రినెర్ కే పూర్ణచంద్రారావు, చైతన్య భారత్ పాఠశాల ఉపాధ్యాయులు బి శేఖర్ తదితరులు పాల్గొన్నారు.

పేదోడి సొంతింటి కల నెరవేర్చిన కాంగ్రెస్ ప్రభుత్వం

- రెండో విడతలో అర్హులైన పేదలకు ఇందిరమ్మ ఇళ్ళు
- ఎమ్మెల్యే పాపం వెంకటేశ్వర్లు



బూర్గంపాడోడ్, మన భద్రాద్రి స్మార్స్, ఫిబ్రవరి 23

పేదోడి సొంతింటి కల నెరవేర్చిన ఘనత కాంగ్రెస్ ప్రభుత్వానిదని పినపాక నియోజకవర్గం శాసనసభ్యులు పాపం వెంకటేశ్వర్లు అన్నారు. బూర్గం పాడోడ్ మండల పరిధిలోని నకిర పేట గ్రామంలో ప్రభుత్వం మంజూరు చేసిన ఇందిరమ్మ ఇల్లు లభించారు. ఈ సందర్భంగా ఆయన మాట్లాడుతూ.. అర్హులైన పేదలకు నియోజకవర్గ వ్యాప్తంగా 3500 ఇళ్లను మంజూరు చేశామని దాదాపు 80 శాతం ఇల్లు పూర్తయ్యాయని మిగిలినవి పూర్తి చేయించేలా చర్యలు తీసుకోవాలని హాసింగ్ శాఖ అధికారులను ఆదేశించారు. వచ్చే బడ్జెట్ సమావేశాల తర్వాత రెండో విడత ఇందిరమ్మ ఇళ్లను మొదటి విడతలో రాజీ అర్హులైన వారికి పార్టీలు కచ్చితంగా నియోజకవర్గ వ్యాప్తంగా 3500 రెవిన్యూ శాఖ మంత్రి పొంగిలేటి శ్రీనివాసరెడ్డి సహకారంతో మరో 1000 అదనంగా మంజూరు చేయిస్తామని అన్నారు. ఎన్డీకెలో ఇచ్చిన హామీ మేరకు ఇప్పటికే ఉచిత విద్యుత్ ఉచిత గ్యాస్, రైతులకు దాన్యం 500 రూపాయలు బోనస్, ఇందిరమ్మ చీరలు, సూతన రేషన్ కార్డులు, మహిళలకు ఉచిత బస్ వంటి సంక్షేమ పథకాలు అందించామని ఆయన పేర్కొన్నారు. ముఖ్యమంత్రి రేవంత్ రెడ్డి సహకారంతో ఉమ్మడి జిల్లా మంత్రుల సహకారంతో నియోజకవర్గ అభివృద్ధికి మరిన్ని నిధులు విడుదల చేయిస్తామని గ్రామాల్లో మిగిలిన సీని రోడ్ల పనులను డ్రైనేజీ లను పూర్తి చేయిస్తామని అన్నారు.

సేంద్రీయ వ్యవసాయం రైతులకు లాభదాయకం

సేంద్రీయ వ్యవసాయం రైతులకు లాభదాయకమని తినపాక నియోజకవర్గం శాసనసభ్యులు పాపం వెంకటేశ్వర్లు అన్నారు. అక్షిప్తరం గ్రామంలోని లక్ష్మీరెడ్డి సాగుచేసిన ఆర్గానిక్ మిర్చి పంటను పరిశీలించారు. ఆర్గానిక్ ద్వారా మిర్చిని పండించి రైతులకు ఆదర్శంగా నిలిచారని, ఆర్గానిక్ పంటలను ప్రభుత్వం ప్రోత్సహిస్తుందని అన్నారు. ఈ కార్యక్రమంలో ఎంపీపీటీసీ జమలారెడ్డి, తహశీల్దార్ కేఆర్ కే ప్రసాద్, ఎంపీఓ బాలయ్య, స్థానిక సర్పంచ్ శర్మ నాగమణి, సర్పంచులు మందా నాగరాజు బాదం వెంకటేశ్వర రెడ్డి, పూణిం సురేందర్, బొద్దు సుభద్ర, మాజీ పిఎస్ఎస్ చైర్మన్ పోతిరెడ్డి వెంకటేశ్వర రెడ్డి, మాజీ ఉపసర్పంచ్ పోతిరెడ్డి వెంకటేశ్వర రెడ్డి, బాదం రమేష్ రెడ్డి, భజన ప్రసాద్, ఎడమకంటి సుధాకర్ రెడ్డి, ఇంగువ రమేష్, తిరుపతి చంటి, సారెడ్డి అశోక్ రెడ్డి, కైపు శ్రీనివాసరెడ్డి, నియోజకవర్గ సోషల్ మీడియా కో ఆర్డినేటర్ దునుకు రాము, దుగ్గింపూడి సుశాంత్ రెడ్డి, రహీం ఖాన్, వివిధ శాఖల అధికారులు, పంచాయతీ కార్యదర్శులు దుమ్మిడి, సరోజ, కాంగ్రెస్ పార్టీ కార్యకర్తలు తదితరులు పాల్గొన్నారు.



పసి పాప మరణానికి కారణమైన నిందితులను కఠినంగా శిక్షించాలి

పోలీసుల నిర్లక్ష్యమే పసి పాప మరణానికి కారణం
50 లక్షల రూపాయలు నష్ట పరిహారం పసి కుటుంబానికి ఇవ్వాలి
ములుగు జిల్లా ఏజెన్సీ దళితుల సేవా సంఘం కార్యదర్శి కోయల నర్సింహారావు

మంగళపేట, మన భద్రాద్రి స్మార్స్, ఫిబ్రవరి 23

ములుగు జిల్లా, ఏటూరు నాగరం మండల కేంద్రంలో ఈ రోజు ఏ డి ఎస్ ఎస్ జిల్లా కార్యదర్శి కోయల నర్సింహారావు మాట్లాడుతూ నాగర్ కర్నూల్ జిల్లా పరిధిలో రజక వర్గానికి చెందిన పచ్చి బాలింతను కొద్ది 2 నెలల చిన్నారి ప్రాణాలను కూడా తీయడం అగ్రకుల దౌర్జన్యం, హత్యకాండ అని ఏడవినప్పటికీ ములుగు జిల్లా కార్యదర్శి కోయల నర్సింహారావు అన్నారు. ఈ సందర్భంగా ఆయన మాట్లాడుతూ నాగర్ కర్నూల్ జిల్లా, కుమ్మేర గ్రామంలో అగ్రకుల పెత్తందారుల ఆధ్వర్యంలో నిర్వహిస్తున్న జాతరలో వారి ఆర్థిక అరాచకాన్ని అక్రమ వసూళ్లను ప్రశ్నించినందుకు చాకలి కుటుంబానికి చెందిన వారి పైన అన్యాయంగా, అక్రమంగా మహిళ అని కూడా చూడకుండా దౌర్జన్యంగా దాడి చేసి విచక్షణ రహితంగా కొట్టడం జరిగిందని కోయల నర్సింహారావు అన్నారు. ఈ క్రమంలోనే వారి కూతురు రెండు నెలల పసిపాపను కాలితో తన్నడం వల్ల చిన్న పాప ఆ సంఘటనలో మృతి చెందడం జరిగిందని వారు అన్నారు. ఈ విషయాన్ని అంతా గమనిస్తూ పోలీసులు ఏమీ తెలియనట్టుగా వ్యవహరిస్తూ అగ్రకుల పెత్తందారులకు వత్తాను పలుకుతూ నిర్లక్ష్యంగా పోలీసులు ఉన్నారు ఉంటున్నారు. గౌరవను ఆపి ప్రయత్నం చేయలేదని కూడా అన్నారు. పోలీసులే ప్రేక్షక పాత్ర వహిస్తూ ఉండడం వల్ల ఒక చిన్నారి ప్రాణం పోవచ్చిన పరిస్థితి ఏర్పడిందని వారు పేర్కొన్నారు. దానికి గల ప్రధాన కారణం దాడికి పాల్పడిన వారు అగ్రకులానికి చెందిన వారే కావడం గమనార్హం. బాధితుల పక్షాన నిందితుల పైన కేసు



నమోదు చేయకుండా నిర్లక్ష్యంగా వ్యవహరించడం పోలీస్ వ్యవస్థకే మచ్చ తెచ్చేలా ఉందని ఏడవినప్పటికీ ములుగు జిల్లా అధ్యక్షులు కోయల నర్సింహారావు అన్నారు. కనీస భద్రతా చర్యలు తీసుకోకుండా అధికారుల కనుసన్నల్లోనే అగ్రకులానికి చెందిన నేరస్థులకు వత్తాను పలకడం నిర్లక్ష్యంగా వ్యవహరించడం అత్యంత దుర్మార్గం ఇది ఎస్సీ, ఎస్టీ ప్రావేన్స్ అఫ్ అట్రోసిటీస్ యాక్ట్ 1989 ఉల్లంఘనకు స్పష్టమైన

ఉదాహరణ ఈ ఘటన హత్యకు సమానమైన సామాజిక నేరం అని కోయల నర్సింహారావు అన్నారు. అణగారిన దళితుల ప్రాణాల పట్ల ఉన్న పాలనా నిర్లక్ష్యానికి ఇది అద్దం పడుతుందని వారు అన్నారు. కులవ్యవస్థ ఇంకా కొనసాగుతుందనే భయంకర వాస్తవానికి ఇది నిదర్శనం అని, ఇప్పటివరకు ఒక్క అగ్రకుల నేరస్థుడిని అరెస్ట్ చేయలేదని అన్నారు. ఎస్సీ, ఎస్టీ పోయే చట్టం కింద కేసు నమోదు చేయాలి. బాధిత కుటుంబాన్ని ప్రభుత్వం పూర్తిగా విస్మరించింది. ఇది రాజ్యాంగ ద్రోహం తప్ప మరొకటి కాదని వారు అన్నారు. ఈ ఘటనపై ఎస్సీ, ఎస్టీ పోయే యాక్ట్ లోని సంబంధిత సెక్షన్ కింద తక్షణమే కేసు నమోదు చేయాలి. అగ్రకులానికి చెందిన నేరస్థులందరినీ వెంటనే అరెస్ట్ చేయాలి. బాధిత కుటుంబానికి కనీసం రూ. 50 లక్షల నష్ట పరిహారం వెంటనే చెల్లించాలి. సంబంధిత పోలీసు రెవెన్యూ మున్సిపల్ అధికారులపై క్రిమినల్ కేసులు నమోదు చేయాలి. ఈ ఘటనపై న్యాయ విచారణ జూరీషల్ ఎంక్వయిర్ ప్రక్రియించి అణగారిన దళితుల ప్రాణాలు చవకగా మారిన ఈ వ్యవస్థపై మౌనంగా ఉండకుండా ప్రజాస్వామిక వాదులు, మేధావులు స్పందించాలని న్యాయం జరిగే వరకు బాధిత కుటుంబానికి అండగా నిలవాలని వారు కోరుతున్నారు. ప్రభుత్వం ఇప్పటికైనా స్పందించకపోతే తెలంగాణ రాష్ట్రంలో అన్ని ప్రజాస్వామ్య ప్రజా సంఘాల ఆధ్వర్యంలో బాధితుల తరఫున పెద్ద ఎత్తున పోరాటాలకు సిద్ధం కావాల్సిన పరిస్థితులు చేపట్టడం జరుగుతుందని ఏ డి ఎస్ ఎస్ జిల్లా కార్యదర్శి కోయల నర్సింహారావు అన్నారు.

ప్రజాస్వామ్యాన్ని ఖూనీ చేస్తున్న మంత్రి వివేక్ ఖబర్దార్

చెన్నూరు మాజీ ఎమ్మెల్యే బాల్క సుమన్ అరెస్టు పై శాశ్వత ఆనందం పొందుతున్న మంత్రి వివేక్ మంత్రి వివేక్ కు తగిన బుద్ధి చెప్పే రోజు దగ్గరలోనే ఉంది
ములుగు జిల్లా బీఆర్ఎస్ పార్టీ దళిత నాయకులు

మంగళపేట, మన భద్రాద్రి స్మార్స్, ఫిబ్రవరి 23

ములుగు జిల్లా, బీఆర్ఎస్ పార్టీ అధ్యక్షులు కాకులమర్రి లక్ష్మణ్ బాబు ఆదేశాల మేరకు ఈరోజు మంగళపేట మండల కేంద్రంలో ఈ రోజు ములుగు జిల్లా బీఆర్ఎస్ పార్టీ జిల్లా సీనియర్ నాయకులు చిట్టిమల్ల సమ్మయ్య, దళిత నాయకుల ఆధ్వర్యంలో మాట్లాడుతూ.. ?తెలంగాణ రాజకీయాల్లో ఇప్పుడు కనిపిస్తున్న దృశ్యం ప్రజాస్వామ్యమా? లేక ధనస్వామ్యమా? అనే అనుమానం కలగక మానదు. చెన్నూరు మున్సిపాలిటీలో ప్రజలు తీర్పు ఇచ్చి కార్పొరేటర్లను గెలిపిస్తే, ఆ తీర్పును గౌరవించాల్సింది పోయి పోలీసుల ఆంధ్రతో, అధికార మదంతో ప్రతిపక్ష నాయకులను అక్రమంగా నిర్బంధించడం ప్రజాస్వామ్యానికి గొడ్డలి పెట్టు అని హెచ్చరించారు. అధికారం, అపరాధం, అక్రమ నిర్బంధంతో ఉధృత నాయకులకు బాల్క సుమన్ పై జరుగుతున్న దాడులు, ఆయనను అక్రమంగా జైల్లో పెట్టడం కేవలం భయంబోధనలను సృష్టించే పరిశీలన చర్య. మంత్రి వివేక్ తనకున్న వేల కోట్ల ఆస్తుల అపరాధంతో, పోలీసులను పాపాలుగా వాడుకుంటూ సామాన్యులపై, ప్రజా ప్రతినిధులపై అక్రమ కేసులు బనాయించడం ఎంతవరకు సమంజసం అని డిమాండ్ చేస్తున్నాం. రాజ్యాంగం కల్పించిన



హక్కులను తుంగలో తొక్కి, ఆర్థిక బలంతో రాజకీయం చేయాలని చూడటం సిగ్గుచేటు. పదవుల కోసం పాకులాట విలువలు లేని రాజకీయం? పూటకో పార్టీ మారి, పదవుల కోసం ఎవరి కాళ్ళకైనా మొక్కి సంస్కృతి మంత్రి వివేక్ డి అని ప్రజలు గమనిస్తూనే ఉన్నారు. ఇప్పటి వరకు చెన్నూరు అభివృద్ధికి మీరు చేసినప్పటికీ బహిరంగ చర్యలు రాగలరా? అని ప్రజలు ప్రశ్నిస్తున్నారు. స్వయంగా మంత్రిగా ఉండి కూడా, తన నియోజకవర్గంలో చైర్మన్ పీఠాన్ని ప్రజాస్వామ్యబద్ధంగా గెలుచుకోలేక, ప్రతిపక్ష కార్పొరేటర్లను డబ్బు సంపాదన కోసం దానికి ప్రయత్నించడం మీ ఆశ్చర్యకరమని నిదర్శనం? బాల్క సుమన్ అరెస్ట్ వెనుక అసలు కుట్ర? బీఆర్ఎస్ పార్టీ నుంచి గెలిచిన కార్పొరేటర్లను బెదిరించడానికి, వారిని లొంగదీసుకోవడానికి బాల్క

సుమన్ ను అడ్డంకిగా భావించి అక్రమంగా జైలుకు పంపారు. బాల్క సుమన్ ను జైల్లో వేసి చిరు ఆనందం పొందుతున్న కాంగ్రెస్ ప్రభుత్వానికి, మంత్రి వివేక్ ఒకటే హెచ్చరిక చేస్తున్నాం. ప్రజాస్వామ్యంలో ప్రజలే అంతిమ తీర్పుదారులు. మీరు వేస్తున్న ఈ వేపాలను, చేస్తున్న కుట్రలను ప్రజలు క్షమించరు ప్రజా సంక్షేమాన్ని వదిలేసి, కేవలం రాజకీయ కక్ష సాధింపులే ధ్యేయంగా పనిచేస్తున్న ఈ కాంగ్రెస్ ప్రభుత్వానికి కాలం దగ్గరపడింది. అర్థవంతం అధికారాన్ని కొనాలని చూస్తే, అదే ప్రజలు రేపు మిమ్మల్ని కాలగర్భంలో కలిపేయడం ఖాయం అని హెచ్చరించారు. ఈ కార్యక్రమంలో ములుగు జిల్లా బీఆర్ఎస్ పార్టీ దళిత నాయకులు చిట్టి మల్ల సమ్మయ్య, నిమ్మగడ్డ ప్రవీణ్ , కర్రీ శ్రీను, బిద్దయ్య శ్రీను, బోధ ప్రసాద్, పట్టం సంజీవ్, తెల్ల నగమ్, నిట్ట బన్ని తదితరులు పాల్గొన్నారు.

లోడింగ్ లేక నిలిచిపోయిన టిప్పర్లు!

బొగ్గు రవాణా తగ్గడానికి బాధ్యులెవరు.....?!
గణనీయంగా పడిపోయిన బొగ్గు లోడింగ్ కేటసి పిఓ పై వెలువెత్తుతున్న విమర్శలు కేటసి పూర్వ వైఖరి వచ్చేది ఎన్నడు..?

టీకలపల్లి, మన భద్రాద్రి స్మార్స్, ఫిబ్రవరి 23 టిక్కెట్లపల్లి మండలం, కోయగూడెం ఓసీ లో గత ఏడెనిమిది నెలలుగా బొగ్గు రవాణా గణనీయంగా తగ్గకుంటూ వస్తుంది. బొగ్గు ఉత్పత్తి చేయడం ఎంత ముఖ్యమో అదే స్థాయిలో బొగ్గు రవాణా కూడా వినియోగదారులకు సకాలంలో అందజేయడం కూడా అంతే ముఖ్యం. కానీ బొగ్గు రవాణాపై దృష్టి సారించాల్సిన కోయగూడెం ఉపరితలగని ప్రాజెక్టు అధికారి ఆ దిశగా ప్రణాళిక ఏర్పాటు చేసుకోవడంలో విఫలమయ్యారనే విమర్శలు వినిపిస్తున్నాయి. గణనీయంగా పడిపోయిన బొగ్గు రవాణా కోయగూడెం ఓసీ నుంచి గతంలో ప్రతిరోజు వివిధ పరిశ్రమలకు 15 నుంచి 18 వేల టన్నుల బొగ్గు రవాణా అయ్యేది. కానీ ఏడు ఎనిమిది నెలలుగా కష్టంగా పది వేల టన్నులు కూడా రవాణా జరగడం లేదు. నవభారత్ కు ప్రతిరోజు 6000 టన్నుల బొగ్గు పంపించాల్సి ఉండగా కేవలం 2500 నుంచి 3000 టన్నులు మాత్రమే రవాణా చేస్తున్నారు. ఇక ఆర్టిహెచ్ కి ప్రతిరోజు 8 వేల టన్నుల బొగ్గు రవాణా చేయాల్సి ఉండగా మూడు నుంచి నాలుగు వేల టన్నులు మాత్రమే రవాణా



చేస్తున్నారు. డిస్పిజిట్లీ చూస్తుంటే గతంలో కన్నా సగానికి బొగ్గు రవాణా తగ్గిందని అర్థమవుతుంది. డిస్పిజిట్ కారణం సింగరేణి అధికారుల నిర్లక్ష్యం ప్రధాన కారణం అన్నట్లుగా తెలుస్తుంది. కారణం ఏమిటో..? బొగ్గు ఉత్పత్తి అయిన అనంతరం వివిధ పరిశ్రమలకు రవాణా చేయాల్సి ఉంటుంది. బొగ్గును టిప్పర్లు, బాడీ లారీలకు బొగ్గు లోడ్ చేసేందుకు గతంలో టెరెక్కులు ఉండేవి. ఈ టెరెక్కుల ద్వారా



టిప్పర్లు, బాడీ లారీలకు బొగ్గును లోడ్ చేసేవారు. కానీ ప్రస్తుతం కేటసిలో టెరెక్కులు గత ఏడు ఎనిమిది నెలలుగా లేవు. కే ఓ సి పి ఓ టెరెక్కు నిర్వహణపై దృష్టి సారించకపోవడంతోనే ఈ పరిస్థితి తలెత్తింది. టెరెక్కు లేకపోవడంతో కోల్ ట్రాన్స్పోర్టర్లు సొంత టెరెక్కులను పెట్టింది బొగ్గును లోడ్ చేసుకోవాల్సిన పరిస్థితి తలెత్తింది. దీంతో తమపై ఆదనపు భారం పడుతుందని వారు అంటున్నారు. దయానయస్థితిలో టిప్పర్ ఓనర్ల పరిస్థితి


కే ఓ సి ను సముఖ్యంగా టిప్పర్ లు కొనుగోలు చేసిన ఓనర్ల పరిస్థితి దయనీయంగా మారింది. గతంలో రోజుకి నాలుగు, ఐదు టిప్పర్లు లోడింగ్ ఉండేది కానీ ప్రస్తుతం బొగ్గు రవాణా తగ్గిపోవడంతో రోజుకు ఒక టిప్పర్ మాత్రమే పడుతుందని లారీ ఓనర్లు ఆవేదన వ్యక్తం చేస్తున్నారు. ఒక టిప్పర్తో ఇ ఎం ఐ లు కూడా కట్టలేని పరిస్థితి ఉన్నదని వారు ఆందోళన వ్యక్తం చేస్తున్నారు.





విజయ్ సేతుపతి-సాయిపల్లవి కాంబో వచ్చేస్తుంది.. వివరాలివే

మణిరత్నం సినిమాలంటే క్రేజ్ ఎలా ఉంటుందో ప్రత్యేకించి చెప్పనవసరం లేదు. ఈ స్టార్ డైరెక్టర్ కాంపౌండ్ సుందీ రొమాంటిక్ డ్రామా రాబోతున్న సంగతి తెలిసిందే. ఈ సినిమాను మణిరత్నం ముందుగా శింబుతో కానీ డ్రువ్ విక్రమ్తో కానీ అంతా చేస్తాడనుకున్నారు. కానీ అనూహ్యంగా ఈ ప్రాజెక్ట్ కోలివుడ్ స్టార్ యాక్టర్ విజయ్ సేతుపతి చేతిలోకి వెళ్లింది. తాజాగా ఈ సినిమాకు సంబంధించిన ఆసక్తికర కథనాలు నెట్టింట వైరల్ అవుతున్నాయి. ఇందులో సాయిపల్లవి హీరోయిన్ గా నటించనుంది. తాజా టాక్ ప్రకారం ఇప్పటికే ఎఆర్ రెహమాన్ టీం కొన్ని ట్రాక్స్ కూడా కంపోజ్ చేసిందట. విజయ్ సేతుపతి ప్రస్తుతం చేస్తున్నసినిమాలు పూర్తవగానే.. మణిరత్నం ఈ సినిమాను సెట్టింగ్ తీసుకొచ్చేందుకు రెడీ అవుతున్నట్టు సమాచారం. త్వరలోనే ఈ మూవీ అధికారిక ప్రకటన కూడా ఉండబోతుందట. 2025లో ధగ్గెల్లెస్ సినిమాతో ప్రేక్షకుల ముందుకొచ్చిన మణిరత్నానికి ఈ మూవీ భారీ నిరాశనే మిగిల్చింది. విజయ్ సేతుపతి ప్రస్తుతం జైలర్ 2తోపాటు పలు సినిమాలను లైన్ లో పెట్టారు. సాయిపల్లవి జూని ఐఐఐఐపాటు ధనుష్ తో ఐ55, రామాయణ పార్ట్ 1, రామాయణ పార్ట్ 2లలో నటిస్తోంది.



నాని 'ది ప్యారడైజ్' టైటిల్ సాంగ్ ప్రోమో

నాని కొత్త సినిమా 'ది ప్యారడైజ్' సుందీ టైటిల్ సాంగ్ ప్రోమో వచ్చేసింది. ఆయా సేర్... అంటూ వందలాదిమంది డ్యాన్సర్లతో నాని వేసిన స్టెప్పులకు అదిరిపోయేలా అనిరుద్ రవిచందర్ సంగీతం ఉంది. కాస్తర్ శ్యామ్ కుమార్ రచించిన ఈ పాటను అద్భుత బంగరెడ్డి, అకునూరి దేవయ్య, అనిరుద్ రవిచందర్ అలపించారు. ఫిబ్రవరి 24న పూర్తి సాంగ్ ను విడుదల చేస్తామని ప్రోమోలో ప్రకటించారు. దర్శకుడు శ్రీకాంత్ ఓదెల తెరకెక్కిస్తున్న ఈ మూవీలో మోహన్ బాబు, సంపూర్ణేశ్ బాబు, రాఘవ్ జయల్, సోనాలి కులకర్ణి నటిస్తున్నారు. భారతీయ భాషలతోపాటు ఇంగ్లీష్, స్పానిష్ లో ఆగస్టు 21న ఈ మూవీ విడుదల కానుంది. పీరియాడిక్ యాక్షన్ డ్రామాతో రూపొందుతున్న ఈ చిత్రంలో నాని ఒక ప్రత్యేకమైన గెటప్ లో కనిపించనున్నారు. మొదటి సాంగ్ సినిమాకి ప్రత్యేక ఆకర్షణగా నిలుస్తుందని చిత్రవర్గాలు ఇప్పటికే తెలిపాయి.

నేచురల్ స్టార్ సరసన బాలీవుడ్ బ్యూటీ?

నేచురల్ స్టార్ నాని వరుస క్రేజ్ ప్రాజెక్టులతో ఫుల్ బిజీగా ఉన్నారు. ప్రస్తుతం ఆయన శ్రీకాంత్ ఓదెల దర్శకత్వంలో తెరకెక్కుతున్న 'ది ప్యారడైజ్' అనే హై-వోల్టేజ్ మాస్ యాక్షన్ ఎంటర్టైన్ మెంట్ నటిస్తున్నారు. ఇదే కాంబినేషన్ లో వచ్చిన 'దసరా' బ్లాక్ బస్టర్ హిట్ కావడంతో ఈ కొత్త ప్రాజెక్టుపై అంచనాలు భారీగా పెరిగాయి. 'ది ప్యారడైజ్'లో నాని పూర్తిగా కొత్త గెటప్ లో, ఊర మాస్ క్యారెక్టర్ లో కనిపించనున్నట్టు సమాచారం. ఈ పాత్ర కోసం ఆయన తన బుక్ ను పూర్తిగా మార్చుకోవడం విశేషం. రగ్ ఫైట్, ఇంటెన్స్ బాడీ లాంగ్వేజ్ తో నాని మరోసారి మాస్ ఆడియన్స్ ను టార్గెట్ చేస్తున్నాడని టాక్ వినిపిస్తోంది. 'దసరా'లో చూపించిన రా ఎనర్జీకి మించి ఈసారి మరింత పవర్ ఫుల్ ప్రెజెన్స్ ఉంటుందని చిత్ర వర్గాలు చెబుతున్నాయి. మరోవైపు, 'ఓజీ' ఫేమ్ సుజీత్ దర్శకత్వంలో నాని ఓ స్టైలిష్ యాక్షన్ డ్రామాకు శ్రీకారం చుట్టారు. ఈ చిత్రానికి 'బ్లడీ రోమియో' అనే టైటిల్ ఖరారు చేసినట్టు ఇండస్ట్రీలో ప్రచారం జరుగుతోంది. నిహారిక ఎంటర్టైన్ మెంట్ బ్యానర్ పై రూపొందుతున్న ఈ మూవీ, సుజీత్ సినిమాటిక్ యూనివర్స్ (సజు)లో భాగమని సమాచారం. ఈ కాంబినేషన్ ప్రకటించగానే అభిమానుల్లో భారీ ఎగ్జైట్ మెంట్ నెలకొంది. ఈ ప్రాజెక్టులో హీరోయిన్ గా బాలీవుడ్ సెన్సేషన్ త్రిప్తి డిప్టి పేరును పరిశీలిస్తున్నట్టు వార్తలు వినిపిస్తున్నాయి. ఇప్పటికే ఆమె సందీప్ రెడ్డి వంగా - ప్రభాస్ కాంబినేషన్ లో తెరకెక్కుతున్న స్పిరిట్ లో నటిస్తోంది. ఒకవేళ 'బ్లడీ రోమియో'లో కూడా ఆమె ఓకే అయితే, ఇది ఆమెకు రెండో తెలుగు సినిమా అవుతుంది. 'యూనిమల్ ' చిత్రంతో సేషన్ లో క్రష్ గా గుర్తింపు తెచ్చుకున్న త్రిప్తి, నాని సరసన నటిస్తే ఆ ప్రాజెక్టుకు మరింత క్రేజ్ రావడం ఖాయం అంటున్నారు సినీ విశ్లేషకులు.



శ్రీలీలని పలకరిస్తున్న వరుస ఫ్లాపులు.. అయిన కూడా ఏకంగా స్టార్ హీరో సరసన ఛాన్స్?

సౌత్ ఇండస్ట్రీలో యంగ్ హీరోయిన్లలో అచ్చ తెలుగుమ్మాయిగా గుర్తింపు తెచ్చుకున్న శ్రీలీల వరుస అవకాశాలతో దూసుకుపోతోంది. ఎనర్జీ, డ్యాన్స్, స్టైలిష్ ప్రెజెన్స్ తో తక్కువ సమయంలోనే ఆమె మంచి గుర్తింపు సంపాదించింది. రవితేజ తో చేసిన ధమాకా డ్యారా తెలుగులో తొలి భారీ హిట్ అందుకున్న ఈ బ్యూటీ, హిట్లు--ఫ్లాపులతో సంబంధం లేకుండా వరుసగా ఛాన్సులు దక్కించుకుంటూ బిజీగా మారింది. తన టాలెంట్ తో నిర్మాతల దృష్టిని ఆకర్షిస్తూ కమర్షియల్ సినిమాల్లో ప్రత్యేక ఇమేజ్ ను నిర్మించుకుంది. టాలీవుడ్ లో స్టార్ హీరోల సరసన నటించిన శ్రీలీల, మాస్ ఎంటర్టైన్ మెంట్ సుందీ లవ్ స్టోరీల వరకు విభిన్న కథలను ఎంచుకుంటూ కెరీర్ ను విస్తరించుకుంటోంది. ఇదే సమయంలో కోలివుడ్ పై నాని దృష్టి సారించింది. శివకార్తికేయ్ హీరోగా తెరకెక్కిన పరాశక్తి చిత్రంతో తమిళ ప్రేక్షకులకు పరిచయమైన ఆమె, అక్కడ కూడా అవకాశాలు అందుకుంటోంది. ఇక తాజాగా ధనుష్ హీరోగా రాజ్ కుమార్ పెరియాసామి దర్శకత్వంలో రూపొందుతున్న 'ఐ55' (వర్సింగ్ టైటిల్) ప్రాజెక్టులో శ్రీలీల హీరోయిన్ గా నటిస్తోంది. ఈ చిత్రాన్ని వండ బార్ సంస్థ నిర్మిస్తోంది. ఇందులో సాయి పల్లవి కూడా కీలక పాత్రలో కనిపించనుండటం ఆసక్తిని పెంచుతోంది. ఈ సినిమా డ్యారా కోలివుడ్ లో తన స్థానం మరింత బలపరచుకోవచ్చని సినీ వర్గాలు భావిస్తున్నాయి. ఇదిలా ఉంటే, ఇప్పుడు మరో క్రేజ్ ప్రాజెక్టు విషయంలో శ్రీలీల పేరు గట్టిగా వినిపిస్తోంది. తమిళ స్టార్ అజిత్ కుమార్ హీరోగా తెరకెక్కుతున్న కొత్త చిత్రంలో ఆమె హీరోయిన్ గా ఎంపికయ్యే అవకాశముందని టాక్ నడుస్తోంది. 'గుడ్ బ్యాడ్ అగ్గీ' తర్వాత రేసింగ్ పై దృష్టి పెట్టిన అజిత్, అదే చిత్ర దర్శకుడు అధిక్ రవిచంద్రన్ తో మరోసారి చేతులు కలపబోతున్నట్టు సమాచారం. ఈ ప్రాజెక్టు భారీ యాక్షన్ ఎంటర్టైన్ మెంట్ గా రూపొందనుందని చెబుతున్నారు. ఈ సినిమాలో అజిత్ కు సమానంగా బలమైన మహిళా పాత్ర ఉండేలా కథను డిజైన్ చేస్తున్నారని కోలివుడ్ వర్గాల్లో చర్చ జరుగుతోంది. ఆ పాత్ర కోసం శ్రీలీల పేరును పరిశీలిస్తున్నట్టు వార్తలు వస్తున్నాయి. ఒకవేళ ఈ కాంబినేషన్ కుదిరితే, శ్రీలీల కెరీర్ లో ఇది కీలక మైలురాయిగా మారే అవకాశం ఉందని విశ్లేషకులు అభిప్రాయపడుతున్నారు. అయితే ఈ విషయంపై చిత్ర బృందం సుందీ ఇంకా అధికారిక ప్రకటన వెలువడలేదు. అయినప్పటికీ సోషల్ మీడియాలో అజిత్--శ్రీలీల కాంబినేషన్ పై చర్చలు జోరుగా సాగుతున్నాయి.

